

# चेक डेम निर्माण का हुआ भूमिपूजन

शुभारंभ

दोंदरो के बहरानाला में तीन छोटे चेक डेम बनेंगे, 40 एकड़ जमीन की होगी सिंचाई

भास्कर न्यूज़ | बालकोनगर

बालको प्रबंधन व नाबार्ड ने जिले के चार गांवों में भूमि, जल एवं कृषि संवर्धन के लिए जलग्राम परियोजना संचालित की है। परियोजना के अंतर्गत दोंदरो के बहरा नाला में तीन छोटे चेक डेम निर्माण की रूपरेखा तैयार की गई है। चेक डेम निर्माण कार्य का भूमिपूजन दोंदरो ग्राम विकास समिति के पदाधिकारियों की उपस्थिति में किया गया। भूमिपूजन कार्यक्रम में बालको के सामुदायिक विकास सह प्रबंधक निशांत कुमार सहित अनेक अधिकारी मौजूद थे। चेक डेम निर्माण से आसपास



निर्माण कार्य का भूमिपूजन करते अतिथि।

की 40 एकड़ जमीन की सिंचाई को रबी फसलों के उत्पादन में हो सकेगी, जिससे किसानों मदद मिलेगी।

## परियोजना पर एक नजर

परियोजना के अंतर्गत चेक डेम विकास, तालाब निर्माण और सिंचाई सुविधाओं में बढ़ोतरी के अलावा किसानों को अत्याधुनिक कृषि के तरीकों, उन्नत बीज तथा खाद के प्रयोग का प्रशिक्षण देने की योजना है। बालको-नाबार्ड की इस पहल से कृषि तथा ग्रामीण जल प्रबंधन को सकारात्मक दिशा मिल सकेगी। ग्राम उत्थान योजना के अंतर्गत नाबार्ड-बालको विभिन्न शासकीय योजनाओं के प्रति ग्रामीणों की जागरूकता के लिए प्रयास करेंगे जिससे ग्रामीणों को शासकीय योजनाओं से मदद मिल सकेगी। परियोजना का क्रियान्वयन संबंधित एजेंसियों के साथ समन्वयन के आधार पर किया जाएगा। जिससे लक्षित गांवों को आदर्श ग्राम के रूप में विकसित किया जा सकेगा। परियोजना का क्रियान्वयन स्वयंसेवी संगठन एफप्रो टास्कफोर्स से किया जा रहा है।

28 फरवरी 2013  
कोरवा गांव